



കേരള സ്റ്റേറ്റ് ഇലക്ട്രിസിറ്റി റെഗുലേറ്ററി കമ്മീഷൻ

കെ.പി.എഫ്.സി. ഭവനം, സി.വി.രാമൻപിള്ള റോഡ്, വെള്ളയമ്പലം, തിരുവനന്തപുരം-10

ഫോൺ: (0471) 2735544, ഫാക്സ്: (0471) 2735599 ഇ-മെയിൽ: kserc@erckerala.org വെബ്സൈറ്റ്: www.erckerala.org

തിരുവനന്തപുരം

പത്രക്കുറിപ്പ്

21.11.14

വൈദ്യുതി ബോർഡ് ലിമിറ്റഡ് ഇഞ്ചിനീയർമാർക്ക്

റെഗുലേറ്ററി കമ്മീഷൻ പിഴ വിധിച്ചു

വൈദ്യുതി ബോർഡ് ലിമിറ്റഡ് മുവാറ്റുപുഴ സബ്ഡിവിഷൻ അസിസ്റ്റന്റ് എക്സിക്യൂട്ടീവ് ഇഞ്ചിനീയർ കെ.ആർ.രാജീവിന് 10,000 രൂപ (പതിനായിരം രൂപ)യും കല്ലൂർക്കാട് ഇലക്ട്രിക്കൽ സെക്ഷൻ അസിസ്റ്റന്റ് ഇഞ്ചിനീയർ ജാക്സ് സെബാസ്റ്റ്യൻ 5,000 രൂപയും (അയ്യായിരം രൂപ) പിഴ വിധിച്ചുകൊണ്ട് സംസ്ഥാന വൈദ്യുതി റെഗുലേറ്ററി കമ്മീഷൻ ഉത്തരവായി.

ഉപഭോക്താവായ ജോയ് ജോസഫ്, കുന്ദന്നൂർ ഹൗസ്, വെട്ടംപീടിക, കല്ലൂർക്കാട് ചെറുകിട വ്യവസായത്തിനായി എടുത്തിരുന്ന വൈദ്യുതി കണക്ഷൻ അലങ്കാരമത്സ്യകൃഷി നടത്തുന്നതിന് പ്രസ്തുത വിഭാഗത്തിൽ താരിഫ് മാറ്റി നൽകണമെന്ന് ആവശ്യപ്പെട്ടുകൊണ്ട് കൊച്ചി കേന്ദ്രമായ വൈദ്യുതി സങ്കടപരിഹാര ഫോറത്തിൽ (സി.ജി.ആർ.എഫ്) സമർപ്പിച്ചിരുന്ന ഹർജി പരിഗണിച്ച് 15 ദിവസത്തിനകം താരിഫ് മാറ്റി നൽകാൻ മുവാറ്റുപുഴ അസി:എക്സിക്യൂട്ടീവ് ഇഞ്ചിനീയർ കെ.ആർ. രാജീവ്, കല്ലൂർക്കാട് വൈദ്യുതി സെക്ഷൻ അസി: ഇഞ്ചിനീയർ ജാക്സ് സെബാസ്റ്റ്യൻ എന്നിവർക്ക് സി.ജി.ആർ.എഫ് 17.02.2014 ന് ഉത്തരവ് നൽകുകയുണ്ടായി. എന്നാൽ പ്രസ്തുത ഉത്തരവ് നടപ്പാക്കാതെ മനപ്പൂർവ്വം ഉപഭോക്താവിനെ ബുദ്ധിമുട്ടിച്ച സാഹചര്യത്തിൽ ഉത്തരവ് നടപ്പിലാക്കി കിട്ടുന്നതിന് വേണ്ടി ഉപഭോക്താവ് സംസ്ഥാന വൈദ്യുതി റെഗുലേറ്ററി കമ്മീഷന് അപേക്ഷ സമർപ്പിക്കുകയുണ്ടായി.

കമ്മീഷൻ ബന്ധപ്പെട്ട ഉദ്യോഗസ്ഥരോട് വിശദീകരണം ആവശ്യപ്പെടുകയും നേരിട്ട് തെളിവെടുക്കുകയും ചെയ്തു. വിശദീകരണം തൃപ്തികരമല്ലാത്തതിനാലും താരിഫ് മാറ്റി നൽകാൻ മനപ്പൂർവ്വം വീഴ്ച വരുത്തിയതായി കമ്മീഷന് മനസ്സിലാക്കാൻ കഴിഞ്ഞതിനാലുമാണ് ശ്രീ. ടി.എം. മനോഹരൻ ചെയർമാനും, ശ്രീ. മാത്യുജോർജ്ജ് അംഗവുമായ റെഗുലേറ്ററി കമ്മീഷൻ ബന്ധപ്പെട്ട ഉദ്യോഗസ്ഥർക്ക് പിഴ ശിക്ഷവിധിച്ചുകൊണ്ട് ഉത്തരവായത്.

സെക്രട്ടറി